



हरिभूमि जशापुर-रायगाढ़ भूमि

बिलासपुर, शनिवार, 21 मार्च 2026

पथलगांव | कुनकुरी | बगीचा | फरसाबहार | कांसाबेल | दुलदुला | मनोरा

तापमान



अधिकतम 28.2 डिग्री

न्यूनतम 18.2 डिग्री

खबर संक्षेप

प्रभावित परिजन हेतु 4 लाख की राशि स्वीकृत

जशापुरनगर। कलेक्टर रोहित व्यास ने प्राकृतिक आपदा में जनहानि के एक मामले में प्रभावित परिजन को आरबीसी 6-4 के तहत 04 लाख रुपए की आर्थिक सहायता अनुदान राशि की स्वीकृत दी है। सन्ना तहसील अंतर्गत ग्राम महुआ निवासी स्व.लोदी राम का सांप के काटने से 21 अप्रैल 2025 को मृत्यु हो गई। मृतक के निकटतम वारिस उनके पत्नी बिहानी बाई हेतु 4 लाख रुपए की आर्थिक सहायता अनुदान राशि स्वीकृत की गई है।

शासकीय आवास गृह हेतु किराया निर्धारित

जशापुरनगर। लोक निर्माण विभाग द्वारा जशापुर जिले में सविदा अधिकारियों-कर्मचारियों को आर्बिट शरकरीय आवास गृह का किराया निर्धारित किया गया है। जिसके अनुसार ई-टाइप शासकीय आवास हेतु 7600, जी-टाइप शासकीय आवास हेतु 5500, एच-टाइप शासकीय आवास हेतु 3900 एवं आई-टाइप शासकीय आवास हेतु 3000 रुपए मासिक किराया निर्धारित है। सविदा अधिकारी-कर्मचारी को शासकीय आवास गृह आर्बिट किया गया है तो निर्धारित किराया 'मुख्य व उप-मुख्य शीर्ष 0216 आवास 01 सरकारी रिहायशी भवन में चालान के माध्यम से प्रतिमाह जमा कर कलेक्टर एवं जिला इंडाधिकारी कार्यालय जशापुर को जानकारी उपलब्ध कराना होगा। निर्धारित मासिक किराया प्रतिमाह जमा नहीं किये जाने की स्थिति में संबंधित अधिकारी-कर्मचारी के विरुद्ध नियमानुसार बखेदली की कार्यवाही की जाएगी।

बिना किसी चिंता के घर में मिल रही बिजली



जशापुरनगर। प्रधानमंत्री सूर्य घर मुफ्त बिजली योजना ने जशापुर जिले के ग्रामीण क्षेत्रों में ऊर्जा आत्मनिर्भरता की नई राह खोल दी है। प्रधानमंत्री नरेंद्र मोदी एवं मुख्यमंत्री विष्णु देव साय के कुशल और दूरदर्शी नेतृत्व में इस योजना का प्रभाव श्री निरानवचन जिले में किया जा रहा है, जिससे आम नागरिकों को प्रत्यक्ष लाभ मिल रहा है। बगीचा विकासखंड के ग्राम चम्पा निवासी श्री कोइरा राम इसकी एक सशक्त उदाहरण हैं। उन्होंने अपने घर में प्रधानमंत्री सूर्य घर मुफ्त बिजली योजना के अंतर्गत 2 किलोवाट क्षमता का सोलर पैनल स्थापित कराया है। कोइरा राम बताते हैं कि सोलर पैनल लगाने से पहले उन्हें हर महीने अधिक बिजली बिल चुकाना पड़ता था, जिससे घरेलू खर्च पर अतिरिक्त बोझ पड़ता था। लेकिन सोलर पैनल लगाने के बाद उनका बिजली बिल शून्य हो गया है और अब वे बिना किसी चिंता के बिजली का उपयोग कर पा रहे हैं। उन्होंने बताया कि सोलर पैनल स्थापना की कुल लागत लगभग 1.20 लाख रुपये आई, जिसमें शासन की ओर से 90 हजार रुपये की सब्सिडी प्राप्त हुई।

बिजली बिल भुगतान समाधान लागू

जशापुरनगर। छत्तीसगढ़ शासन ने राज्य के बिजली उपभोक्ताओं को बड़ी राहत देते हुए मुख्यमंत्री बिजली बिल भुगतान समाधान योजना 2026 लागू किया है। छत्तीसगढ़ स्टेट पॉवर डिस्ट्रीब्यूशन कंपनी लिमिटेड द्वारा संचालित इस योजना के तहत बीपीएल, घरेलू तथा कृषि श्रेणी के बकायादार उपभोक्ताओं को बिजली बिल की मूल राशि और अधिभार (सरचार्ज) में विशेष छूट प्रदान की जा रही है। यह योजना 30 जून 2026 तक प्रभावी रहेगी। योजना का उद्देश्य लंबे समय से लंबित बिजली बिलों का समाधान करना तथा उपभोक्ताओं को आर्थिक राहत प्रदान करना है।

30 मिनट की झमाझम ने थाम दी शहर की रफ्तार

जशापुरनगर में बेमौसम बारिश का कहर

हरिभूमि न्यूज ►► जशापुरनगर

शुक्रवार की शाम अचानक बदले मौसम ने शहरवासियों को हैरान कर दिया। शाम करीब 4-30 बजे शुरू हुई तेज झमाझम बारिश ने महज कुछ ही मिनटों में पूरे शहर की रफ्तार थाम दी। आसमान में छाए काले बादलों के बीच तेज बारिश और ठंडी हवाओं ने माहौल बदल दिया, लेकिन इसके साथ ही जनजीवन पूरी तरह अस्त-व्यस्त हो गया।

बारिश इतनी तेज थी कि करीब आधे घंटे में ही शहर के कई प्रमुख मार्गों पर पानी भर गया। बस स्टैंड, मुख्य बाजार, और अंदरूनी सड़कों पर जलभराव की स्थिति बन गई, जिससे राहगीरों और वाहन चालकों को भारी परेशानी का सामना करना पड़ा। कई जगहों पर नालियों की सफाई नहीं होने के कारण पानी सड़कों पर ही जमा हो गया, जिससे प्रशासनिक व्यवस्थाओं पर भी सवाल खड़े हो रहे हैं।



खेती पर संकट, किसानों की बड़ी चिंता

बेमौसम बारिश ने किसानों की चिंता बढ़ा दी है। इस समय कई फसलें कटाई के लिए तैयार हैं, ऐसे में बारिश से फसल गिरने, सूझने और गुणवत्ता खराब होने का खतरा बढ़ गया है। खेतों में पानी भरने से फसलों को नुकसान होने की आशंका है। किसानों का कहना है कि अगर बारिश का सिलसिला जारी रहा तो उन्हें भारी आर्थिक नुकसान उठाना पड़ सकता है।

प्रशासन की तैयारियों की खुली पोल

बारिश ने शहर की व्यवस्थाओं की भी पोल खोल दी है। नालियों की सफाई और जल निकासी की उचित व्यवस्था नहीं होने के कारण कई इलाकों में जलभराव की स्थिति बनी। लोगों ने नगर प्रशासन से समय रहते व्यवस्थाएं दुरुस्त करने की मांग की है।

राहत मी, आफत भी

एक ओर जहां इस बारिश ने भीषण गर्मी से राहत दी है, वहीं दूसरी ओर यह बारिश लोगों के लिए आफत बनकर आई है। जनजीवन प्रभावित हुआ है, स्वास्थ्य पर खतरा मंडरा रहा है और किसानों के सामने संकट खड़ा हो गया है।

अचानक थमी रफ्तार

जहां ये वहीं थमे लोग बारिश शुरू होते ही लोग जहां थे, वहीं रुकने को मजबूर हो गए। बाजार में खरीदारी कर रहे लोग दुकानों और शेड के नीचे पनाह लेते नजर आए, वहीं स्कूल से लौट रहे बच्चे भीगते हुए घर पहुंचे। दफ्तरों से निकलने वाले कर्मचारी भी बारिश थमने का इंतजार करते दिखे। तापमान में गिरावट, ठंडक बढ़ी इस बारिश के बाद तापमान में गिरावट दर्ज की गई है। दिनांक की उमस और गर्मी के बाद अचानक आई ठंडक ने लोगों को राहत तो दी, लेकिन मौसम में आए इस बदलाव ने स्वास्थ्य को लेकर चिंता भी बढ़ा दी है।

स्वास्थ्य पर असर, सर्दी खांसी का खतरा बढ़ा

मौसम के इस उलार-वृद्धाव का चौथा असर लोगों की सेहत पर पड़ सकता है। डॉक्टरों के अनुसार इस तरह के मौसम में वायरल संक्रमण, सर्दी, खांसी और बुखार के मरीज बढ़ सकते हैं। बच्चों, बुजुर्गों और पहले से बीमार लोगों को विशेष सावधानी बरतने की सलाह दी जा रही है।



महिला कार्यकर्ताओं ने विधानसभा घेराव में दर्ज कराई उपस्थिति

हरिभूमि न्यूज ►► जशापुरनगर
राजधानी में 17 मार्च को हुए विधानसभा घेराव में जशापुर जिले की महिला कांग्रेस कार्यकर्ताओं ने जिस आक्रामक तेवर और एकजुटता का प्रदर्शन किया, उसने सभी का ध्यान अपनी ओर खींच लिया। जिले से पहुंची महिला कार्यकर्ताओं ने न सिर्फ अपनी भागीदारी दर्ज कराई, बल्कि आंदोलन के दौरान बरिंकेट्स तोड़ते हुए आगे बढ़कर संघर्ष का नेतृत्व भी किया। महिला कांग्रेस की जिला अध्यक्ष प्यारी कुजूर के नेतृत्व में ग्रामीण जिला अध्यक्ष सफीरा टोपे, उर्मिला भगत, अल्पा लकड़ा, जसिता लकड़ा, अंजना मिंज, चंद्रप्रभा, कौशल्या गुप्ता, रत्ना पैकरा और फूलकिरिया भगत ने आंदोलन में सक्रिय भूमिका निभाई। प्रदर्शन के दौरान इन महिलाओं का जोश, नारों की गूंज और आगे बढ़ने की जिद साफ तौर पर नजर आई।

रोलिंग रॉड से लदा ट्रेलर पुलिया पर पलटा

जशापुरनगर। जिले के कुनकुरी थाना क्षेत्र अंतर्गत खारीझरिया स्थित श्रीनदी पुल पर देर रात एक बड़ा सड़क हादसा हो गया, जिसमें रोलिंग रॉड से लदा एक भारी ट्रेलर अनियंत्रित होकर पुल के बीचों-बीच पलटा गया।



हादसा इतना जोरदार था कि ट्रेलर ने पुल की रेलिंग को भी तोड़ दिया और पूरी तरह सड़क पर फैल गया, जिससे मार्ग पूरी तरह बाधित हो गया। प्राथमिक जानकारी के अनुसार, घटना आधी रात के आसपास की बताई जा रही है। बताया जा रहा है कि ट्रेलर चालक को चलाते समय झपकी आई, जिससे वाहन पर नियंत्रण बिगड़ गया और यह हादसा हो गया। हालांकि इस गंभीर दुर्घटना में राहत की बात यह रही कि ट्रेलर में सवार चालक और खलासी दोनों सुरक्षित हैं और उन्हें किसी प्रकार की चोट नहीं आई है। हादसे के बाद से कुनकुरी-

ट्रेलर हटा यातायात बहाल करने के प्रयास में लगा पुलिस प्रशासन

पुलिस द्वारा ट्रेलर को हटाने और यातायात बहाल करने के प्रयास लगातार जारी हैं। स्थानीय प्रशासन भी स्थिति पर नजर बनाए हुए है। फिलहाल मार्ग को जल्द से जल्द चालू करने की कोशिश की जा रही है, ताकि लोगों को राहत मिल सके।

तापकरा मुख्य मार्ग पूरी तरह जाम हो गया है। सड़क के दोनों ओर वाहनों की लंबी कतार लग गई, जिससे राहगीरों और यात्रियों को भारी परेशानी का सामना करना पड़ा। रातभर से लोग

विकास कार्यों में पारदर्शिता एवं जवाबदेही बहुत जरूरी: कलेक्टर

जशापुरनगर। कलेक्टर रोहित व्यास ने शुक्रवार को कलेक्टरेट सभाकक्ष में जिला खनिज संस्थान के न्यास और शासी परिषद प्रबंध कारिणी समिति की बैठक ली। इस अवसर पर जिला पंचायत अध्यक्ष सालिक साय जिला पंचायत के मुख्य कार्यपालन अधिकारी अभिषेक कुमार डिस्ट्री कलेक्टर श्री प्रशांत कुशवाहा और जिला स्तरीय अधिकारीगण उपस्थित थे। कलेक्टर ने समीक्षा के दौरान सभी जिला स्तरीय अधिकारियों को गुणवत्ता के साथ शासन के नियमों का भी गंभीरता से पालन करने के निर्देश दिए हैं। उन्होंने कहा कि राशि

का उपयोग स्वास्थ्य, शिक्षा, कुपोषण को दूर करने, युवाओं के कौशल विकास और आजीविका के सृजन, स्वच्छता, आवास, कृषि, पशुपालन और अन्य प्राथमिकता वाले कार्यों में ही किया जा सकेगा। उन्होंने कहा कि खनिज संस्थान न्यास निधि के तहत जिले के प्राथमिक वाले कार्यों को लेना है। कलेक्टर ने कौशल विकास के तहत बांस से बनाए जाने वाले सामग्री, गुड़ बनाने की विधि, जशापुर में बड़ी संख्या में कटहल उत्पादन को देखते हुए इसको भी शामिल करने के निर्देश दिए हैं। ताकि युवाओं को प्रशिक्षण दिया जा सके।

कछार शिव मंदिर में चैत्र नवरात्र की धूम, हो रही देवी की पूजा

पथलगांव। नगर से लगभग 12 किलोमीटर की दूरी में स्थित ग्राम कछार के शिव शक्ति मंदिर में हर वर्ष की भांति ही इस वर्ष भी धूमधाम से चैत्र नवरात्र पर्व मनाया जा रहा है। कछार के प्रसिद्ध शिव शक्ति मंदिर को जगमग लाइट से खुब अच्छी तरह सजाया गया है।

यहां आसपास के गांव सहित दूर दूर से भक्त पूजन करने पहुंच रहे हैं। जहां भक्त अपने और परिवार के सुख शांति और समृद्धि के लिए ज्योति कलश स्थापित करते हैं। भक्तों का मानना है कि सच्चे मन से ज्योति कलश के स्थापना से भक्तों के सभी मुराद माता रानी अवश्य पूरा करती है। रोजाना रात्रि आरती में काफी संख्या में भक्त मंदिर प्रांगण में मौजूद रहते हैं। आरती के पश्चात



माता की रसोई का प्रसाद भक्तों में वितरण किया जाता है जिसे पाने के लिए भक्त गांव से मन्दिर पहुंच रहे हैं। महिलाएं आरती के बाद माता के

में प्रमुख दो नवरात्र होते हैं। एक वासंतिक नवरात्र जो चैत्र शुक्ल पक्ष प्रतिपदा से नवमी तक मनाई जाती है। दूसरा शारदीय अश्विन शुक्लपक्ष प्रतिपदा से नवमी तक मनाया जाता है। कछार शिव शक्ति मंदिर के कार्यक्रम में निरंजन यादव, कृष्णा अग्रवाल, पद्मन पटेल, खितिज सुट्टियां, जितेन्द्र गुप्ता, ऋषि बेहरा, कृष्णा डनसेना, तरुण जायशवाल, पप्पू यादव, गोपाल गोकल, चिंदू अग्रवाल, आयुष अग्रवाल, त्रिलोचन यादव, टुनटुन मिश्रा, लक्ष्मण यादव, दिपासु अग्रवाल, अंकित अग्रवाल, पंकज गोकल एवं अन्य मंदिर समिति के साथी मिल कर मंदिर के कार्यक्रम में हाथ बंटा रहे हैं।

एमबीबीएस अंतर्गत पंजीयन या बिजली बिल भुगतान के लिए लगेगा शिविर

साइबर टगों से बचने पाँवर कंपनी ने की उपभोक्ताओं से अपील

जशापुरनगर। बिजली आज हमारी मूलभूत जरूरतों में शामिल हो चुकी है और इसके बिना जीवन की कल्पना संभव नहीं है। कई परिवार आर्थिक कारणों से समय पर बिजली बिल का भुगतान नहीं कर पाते, जिससे सरचार्ज के कारण बकाया राशि बढ़ जाती है और पूरा भुगतान करना कठिन हो जाता है।



उन्होंने कहा कि उपभोक्ताओं की इसी समस्या को ध्यान में रखते हुए राज्य सरकार ने समाधान योजना शुरू की है, जिससे उन्हें बड़ी राहत मिलेगी। छत्तीसगढ़ राज्य पाँवर कंपनी ने उपभोक्ताओं से यह भी स्पष्ट किया कि पंजीयन राशि के भुगतान की सुविधा केवल मोर बिजली एप, एटीपी केंद्र और संबंधित विद्युत कार्यालय के माध्यम से ही उपलब्ध है। छत्तीसगढ़ राज्य पाँवर कंपनी के एमडी भीम सिंह ने विद्युत उपभोक्ताओं से अपील की है कि वे मुख्यमंत्री बिजली बिल भुगतान समाधान योजना के नाम पर फेल रहे साइबर टगों के प्रयासों से सतर्क रहें। कंपनी ने स्पष्ट किया है कि योजना के पंजीयन या बिजली बिल भुगतान से जुड़ी किसी भी प्रक्रिया के लिए अनजान वॉट्सएप मैसेज, ई-मेल या फसएमएस में आए किसी लिंक पर क्लिक न करें और न ही किसी एपीके फाइल

राज्य पावर कंपनी के एमडी श्री भीम सिंह ने अपील की कि वे इस अवसर का लाभ उठाकर अपने बकाया बिजली बिल का समाधान करें। उन्होंने कहा कि राज्य सरकार का उद्देश्य उपभोक्ताओं को राहत देने के साथ-साथ बिजली व्यवस्था को और अधिक मजबूत और व्यवस्थित बनाना है। पावर कंपनी के अनुसार वह अपनी किसी भी योजना अथवा सेवा के लिए उपभोक्ताओं को कोई एपीके फाइल या संदिग्ध वेब लिंक नहीं भेजती है।

इसलिए यदि किसी संदेश में ऐसा लिंक या फाइल प्राप्त होती है तो उसे तुरंत नजरअंदाज करें। कंपनी ने बताया कि योजना की जानकारी और पंजीयन की सुविधा उपभोक्ताओं तक पहुंचाने के लिए मैदानी स्तर पर शिविरों का आयोजन किया जाएगा, ताकि लोग सीधे अधिकृत माध्यम से लाभ प्राप्त कर सकें। छत्तीसगढ़ राज्य पावर कंपनी ने उपभोक्ताओं को सलाह दी गई है कि वे बिजली बिल या किसी अन्य शुल्क का भुगतान केवल 'मोर बिजली एप', कंपनी की आधिकारिक वेबसाइट, एटीपी सेंटर या नजदीकी विद्युत कार्यालय में ही करें। किसी भी मैदानी कर्मचारी को नकद भुगतान न करें।

सन्ना में बाजार नीलामी से पंचायत की तिजोरी में तीन गुना वृद्धि



जशापुरनगर। सन्ना पंचायत में हर वर्ष की तरह इस वर्ष भी बाजार नीलामी प्रक्रिया सफलतापूर्वक सम्पन्न हो गई। वर्ष 25-26 की बाजार नीलामी में जबरदस्त प्रतिस्पर्धा देखने को मिली। आठ बोली लगाने वालों ने भाग लेकर अपनी-अपनी दावेदारी पेश की। नीलामी की शुरुआत 2 लाख रुपये की आधार राशि से की गई थी, लेकिन प्रक्रिया आगे बढ़ने के साथ बोली लगातार बढ़ती गई। अंततः अजीमुद्दीन अंसारी उर्फ लड्डू ने सबसे अधिक 5 लाख 6 हजार रुपये की बोली लगाकर बाजार का ठेका अपने नाम कर लिया। यह ठेका उन्हें एक वर्ष की अवधि के लिए प्रदान किया गया है। गौरतलब है कि इस वर्ष की बोली पिछले साल की तुलना में लगभग तीन गुना अधिक रही, जिससे पंचायत को उल्लेखनीय राजस्व लाभ मिलने की उम्मीद है। पंचायत द्वारा निर्धारित नियमों के अनुसार, सफल बोलीदाता को 24 घंटे के भीतर कुल बोली राशि का 50 प्रतिशत जमा करना अनिवार्य है।



फोर्स के तीसरे सीक्वल के लिए वजन बढ़ा रहे हैं हर्षवर्धन

मुंबई। हर्षवर्धन राणे इन दिनों अपनी फिल्म 'फोर्स' के तीसरे सीक्वल को लेकर लगातार चर्चा में बने हुए हैं। इस फिल्म के लिए हर्षवर्धन को कड़ी मेहनत करनी पड़ रही है, जिसको लेकर अभिनेता ने सोशल मीडिया पोस्टर के जरिए अपने निर्धारित वजन बढ़ाने के टारगेट के बारे में खुलासा किया है। हर्षवर्धन ने हाल ही में इंस्टाग्राम पर

जिम से अपनी कई तस्वीरें शेयर कीं और साथ ही बताया कि अगले महीने फिल्म में आने वाले एक बड़े एक्शन सीन के लिए उन्हें अपना वजन बढ़ाना पड़ रहा है। हर्षवर्धन ने लिखा कि पहले फिल्म 'सनम तेरी कसम' और 'एक दीवाने की दीवानियत' के समय उनका वजन 81 किलो था। लेकिन इस फिल्म के लिए उन्हें 92 किलो तक पहुंचना है।

लाइफ Style

ममता

संन्यासी जीवन मूल दोस्तों के साथ पहुंची गोवा

एजेसी नई दिल्ली

ममता कुलकर्णी अब एक बार फिर अपने बदले अंदाज को लेकर सुर्खियों में हैं। हाल ही में वह गोवा में दोस्तों के साथ नजर आईं, जहां उनका ग्लैमरस लुक फैमले में कैद हुआ। सोशल मीडिया पर वायरल हो रही तस्वीरों में ममता स्टाइलिश और कॉन्फिडेंट अवतार में दिखीं।

ममता इस नए रूप में फैंस को चौंका दिया है, क्योंकि वह लंबे समय से लाइमलाइट से दूर थीं। अब उनका यह अंदाज चर्चा का विषय बना हुआ है। साल 2025 के महाकुंभ में गेरुआ चोला पहन संन्यासी जीवन अपनाने को लेकर चर्चा में रही ममता कुलकर्णी एक बार फिर अपने बदले अंदाज को लेकर सुर्खियों में हैं। महाकुंभ में वह किन्नर अखाड़े के साथ जुड़ीं और महामंडलेश्वर पद पर आसीन हुईं और श्री यमाई ममता नंद गिरि हो गईं। इस पर काफी विवाद भी हुआ। इसी साल 27 जनवरी को ममता कुलकर्णी ने किन्नर अखाड़ा के महामंडलेश्वर पद से इस्तीफा भी दे दिया। उन्होंने कहा था कि मैंने 25 साल का आध्यात्मिक जीवन जीया। अभ्यास जैसे पहले जारी था, आगे भी रहेगा। लेकिन, अब उनके रूढ़-ढंग बदले-बदले नजर आ रहे हैं। हाल ही में वह दोस्तों के साथ गोवा पहुंचीं, जहां उनका ग्लैमरस अवतार नजर आया। सोशल मीडिया पर एक वीडियो वायरल हो रहा है, जिसमें उनका बदला-बदला अवतार नजर आ रहा है। सहेलियों के साथ वह गोवा ट्रिप पर हैं, जिसकी झलकियां देख सोशल मीडिया यूजर्स हैरान हैं। मोबाइल पर वीडियो बनते देख ममता कुलकर्णी ने अपनी अदाएं दिखायीं।



हॉलीवुड मसाला

डोरमोन को दिलाई खास पहचान




लॉस एंजिल्स। जापानी एनीमेशन इंटरटैनी से एक बहुत ही दुःखद खबर सामने आई है। डोरमोन को खास पहचान देने वाले मशहूर निर्देशक शिबायामा त्सुतोमु का 84 साल की उम्र में निधन हो गया है। उन्होंने करीब 20 साल तक इस शो को संभाला है और इस बीच कई 'डोरमोन' फ्रेंचाइजी से जुड़ी कई शानदार फिल्मों की हैं। शिबायामा त्सुतोमु को जापान में अक्सर 'नेशनल एनीमेशन के पिता' कहा जाता था। उन्होंने 'डोरमोन' को करीब 20 साल तक संभाला और इसे हर पीढ़ी के दिल तक पहुंचाया।



स्पाइडर मैन: ब्रांड न्यू डे में हुई डॉक्टर बैनर की एंट्री

लॉस एंजिल्स। स्पाइडर-मैन: ब्रांड न्यू डे का ट्रेलर रिलीज हो चुका है। ट्रेलर की शुरुआत में 'टॉम हॉलैंड' पीटर पॉकर (जेजया मिशेल यानी एमजे जेम्स वॉटसन के वीडियो देखने से होती है। जिसको देखने के बाद पीटर काफी नाराज हो जाता है और एक ऊंची बिल्डिंग से नीचे गिर जाता है। ट्रेलर में आगे यह भी दिखाया गया कि फिल्म में पीटर को किसी वजह से सभी भूल जाते हैं, यहां तक की उसकी गलफिंड मिशेल और उसका दोस्त भी उसे नहीं पहचानते। आखिर में बस बैनर की एंट्री भी दिखाई गई है। टॉम हॉलैंड ने इंस्टाग्राम पर ट्रेलर शेयर किया और लिखा, 'अब एक नए दिन की शुरुआत हो रही है। इसके साथ ही टॉम ने लिखा कि वह अपनी इस फिल्म को सभी के साथ शेयर करने के लिए काफी उत्साहित हैं। यह फिल्म 31 जुलाई को सिनेमाघरों में रिलीज हो रही है।



नागजिला का नया पोस्टर रिलीज...

नई दिल्ली। कार्तिक आर्यन अपनी अपकमिंग फिल्म 'नागजिला' को लेकर सुर्खियों में है। फिल्म के पोस्टर प्रोडक्शन का काम चल रहा है। यह फिल्म इसी साल रिलीज होने वाली है। मेकर्स ने एक पोस्टर के जरिए जानकारी दी है कि यह फिल्म सिनेमाघरों में रिलीज होने के बाद प्राइम वीडियो पर रिलीज होगी। प्राइम वीडियो ने इंस्टाग्राम पर 'नागजिला' का एक पोस्टर शेयर किया है। इसके साथ पोस्टर में लिखा है 'नागजिला- एक ऐसी दुनिया, जहां रूप बदलने वाले 'इच्छाधारी नाम' ईंसानों के बीच रहते आए हैं। इसमें तब अफरा-तफरी मच जाती है, जब एक बेफिक्र रहने वाले इच्छाधारी नाम की 'नागमणि' और उसकी जान, एक सत्ता के भूखे खेलनायक के कारण खतरे में पड़ जाती है।' आपको बता दें कि 'नागजिला' की शूटिंग 16 मार्च को पूरी हो चुकी है।



राकेश धुरंधर-2 में निकले हुकुम का इक्का

मुंबई। फिल्म 'धुरंधर 2' में लीड रोल में रणवीर सिंह हैं। लेकिन क्लाइमैक्स सीन में कुछ ऐसा होता है कि दर्शक राकेश बेदी पर फिदा हो जाते हैं। अब उन्हें ही असली धुरंधर माना जा रहा है। फिल्म 'धुरंधर 2' में रणवीर सिंह, अर्जुन रामपाल, आर माधवन और संजय दत्त जैसे नामी कलाकारों के बीच टीवी और फिल्मों के दिग्गज कलाकार राकेश बेदी भी नजर आए। अपने उमदा अभिनय से वह दर्शकों पर गहरी छाप छोड़ने में कामयाब रहे। साथ ही फिल्म 'धुरंधर 2' के असली हुकुम का इक्का भी वही निकले हैं, यही वजह है कि अब फैंस उन्हें ही असली धुरंधर कह रहे हैं। फिल्म 'धुरंधर 2' में राकेश बेदी ने एक पाकिस्तानी राजनेता का जमील जमाली का किरदार निभाया था। जमील की बेटी अलीना से ही हमजा का किरदार शादी करता है।

टीवी मसाला

धुरंधर 2 के कायल हुए सेलिब्रिटी, अल्लू, अनन्या से लेकर कार्तिक ने की फिल्म की जमकर तारीफ

नेशनल ज्योग्राफिक 33 की लिस्ट में आलिया-प्रियंका का नाम



दीपिका के बेटे रुहान ने सलमान के घर के बाहर गाया ओ ओ जाने जाना

नई दिल्ली। दीपिका कक्कड़ और शोएब इब्राहिम ने पिछले दिनों अपने युट्यूब चैनल में बेटे रुहान के साथ एक प्यारा सा पल शेयर किया। वीडियो में परिवार को मुंबई के बांद्रा इलाके में गैलेक्सी अपार्टमेंट्स के पास से गुजरते हुए देखा गया, तभी उनके छोटे बच्चे ने अपने गायन कौशल से सभी को आश्चर्यचकित कर दिया। शोएब इब्राहिम ने एक वीडियो शेयर किया। इसमें दीपिका, शोएब अपने बेटे रुहान के साथ सलमान खान के प्रसिद्ध घर गैलेक्सी अपार्टमेंट के पास से गुजरते नजर आ रहे हैं। इसी दौरान झूझ के बीच दीपिका रुहान से पूछती हैं कि उसका सलमान खान का फेवरेट गाना क्या है। जैसे ही दीपिका ने बेटे से पूछा, रुहान अपनी मासूम आवाज में गाने लगता है 'ओ ओ जाने जाना। रुहान ने केवल गाना नहीं बल्कि उसने सलमान का डायलॉग भी दोहराया जिसमें वो कहता है 'न कोई मजिल है, न कोई सफर... दीपिका और शोएब भी अपने बेटे के इस टैलेंट को देखकर हैरान और बेहद खुश दिख रहे हैं। वहीं काफी लोगों ने भी नन्हें से बच्चे की सलमान की लेकर दीवानगी पर हैरानी जताई है। रुहान बताता है कि उसे सलमान खान पसंद हैं। ये गाना सलमान खान की साल 1998 में आई फिल्म 'प्यार किया तो डरना क्या' का है जिसमें वो काजोल के साथ नजर आए थे। फिल्म में सलमान खान के साथ धर्मेद भी अहम भूमिका में थे। वहीं अरबाज खान सलमान के भाई के रोल में थे। फिल्म का ये फेमस गाना कमाल खान ने गाया था जो आज भी दर्शकों के दिलों में बसा है।

धुरंधर का सीक्वल

धुरंधर 2 रिलीज हो चुकी है। फिल्म की रिलीज से पहले ही फैंस इसे लेकर काफी एक्साइट्रेड थे। एडवांस बुकिंग में भी फिल्म ने रिकॉर्ड तोड़ करमाई की है। अब कुछ हॉलीवुड सेलेब्स भी फिल्म देखकर आए हैं, जिन्होंने अपने रिएक्शन शेयर किए हैं।

मुंबई। साउथ स्टार अल्लू अर्जुन ने फिल्म देखकर सोशल मीडिया पर अपना रिएक्शन शेयर किया। उन्होंने इंस्टाग्राम पर स्टोरी शेयर कर फिल्म की जमकर तारीफ की। उन्होंने सभी एक्टर्स और डायरेक्टर आदित्य धर को फिल्म के लिए बधाई दी। डायरेक्टर राम गोपाल वर्मा ने भी एक्सा पर फिल्म 'धुरंधर 2' को लेकर रिएक्शन दिया है। फिल्म को लेकर देर रात उन्होंने ट्वीट करते हुए लिखा, 'जिन लोगों ने भी आज फिल्म देखीं, उन सभी ने मुझे कहा कि 'धुरंधर' की रिफ्रेंस देनी नहीं करती है, इस फिल्म से शादी भी करना चाहते हैं। एक्टर अनन्या पांडे ने भी इंस्टाग्राम पर स्टोरी शेयर कर रणवीर सिंह की तारीफ की। उन्होंने फिल्म की तारीफ करते हुए 'बीस्ट' लिखा। एक्टर कार्तिक आर्यन ने भी अपने इंस्टाग्राम पर फिल्म की सराहना

की है। उन्होंने फिल्म को 'टॉप नॉट' बताया और शानदार सिनेमेटिक अनुभव के लिए आदित्य धर की तारीफ की। साथ ही उन्होंने रणवीर सिंह की भी सराहना की। इसके साथ एक्टर शिल्पा शेट्टी और पति राज कुंद्रा अपनी पूरी फैमिली के साथ रणवीर सिंह की फिल्म 'धुरंधर 2' को देखने के लिए थिएटर पहुंची थीं। 'धुरंधर 2' देखकर जैसे ही शिल्पा शेट्टी बाहर आईं वहां मौजूद पैराजो ने एक्टर से उनका रिव्यू पूछा, जिसपर एक्टर ने कहा 'सुपर... आग लगा दी। प्रीति जिंटा भी मुझे देखने पहुंची थीं, जिसके बाद उन्होंने इंस्टाग्राम पर एक पोस्ट शेयर कर फिल्म की तारीफ की। उन्होंने कैप्शन में लिखा- 'रिजेंशन हो तो धुरंधर जैसा हो करना ना हो। इस बीच शनाया कपूर ने भी अपने इंस्टाग्राम पर स्टोरी शेयर कर मुंबई की तारीफ करते फिल्म को मीड्स ब्लाईंग बताया।



मुंबई। नेट जियो 33 की लिस्ट में दो भारतीय अभिनेत्रियों को जगह मिली। आलिया मट्ट और प्रियंका चोपड़ा का नाम इस लिस्ट में आया है। दोनों को समाज में अलग-अलग कारणों से जाना जाता है। साल 2026 की नेशनल ज्योग्राफिक 33 सूची जारी हो चुकी है। इस सूची में दुनिया भर के समाज सेवियों के नाम शामिल हैं। लिस्ट में भारत से दो अभिनेत्रियों आलिया मट्ट और प्रियंका चोपड़ा का नाम भी शामिल किया गया है। आलिया मट्ट को जलवायु परिवर्तन के प्रति जागरूकता फैलाने के लिए सूची में शामिल किया गया। साथ ही उन्होंने अलग-अलग तरीकों से पर्यावरण के लिए सक्रियता दिखाई। बच्चों के लिए लिखी हुई किताब 'एड फाइंडिंग अ होम' के जरिए आलिया ने लोगों को पशु गोद लेने की सलाह दी। वहीं, दूसरी तरफ एक्टर ने अपने फैशन रीसेल भी वॉर्डरॉब

इन्हें सु वॉर्डरॉब के जरिए अपने और कई कारणाओं के कपड़ों को डोनेट किए। अपने सोशल मीडिया प्लेटफॉर्म के जरिए भी आलिया इन सब कामों का प्रचार करती हैं और दूसरों के लिए प्रेरणा बनती हैं। वहीं अभिनेत्री प्रियंका चोपड़ा का नाम इस लिस्ट में इसलिए आया क्योंकि एक्टर ने इस साल स्वास्थ्य सेवाओं को आसान बनाने में योगदान दिया है। एक्टर ने मधुमेह के प्रति जागरूकता फैलाने की दिशा में काम किया। प्रियंका के पति विजय जेम्स की 13 साल की उम्र से टाइप-1 मधुमेह से पीड़ित हैं। पांच साल से दोनों मिलकर भारत में 'बिर्यांदा टाइप 1' संस्था के जरिए लोगों तक मधुमेह के बारे में सही जानकारी पहुंचा रहे हैं। इस सूची में हैरिसन फोर्ड, रसेल वॉरेनबुक, शेरॉन वुडली, इवान मैकग्रेगर और इडिस एल्बा जैसे सेलेब्स के नाम भी शामिल हैं।



मुंबई। 1974 का दौर हिंदी सिनेमा के लिए बेहद खास रहा, जब अमिताभ बच्चन, शशि कपूर और धर्मेद जैसे सिटारे परदे पर छाए हुए थे। उसी साल रोटी कपड़ा और मकान और दीवार जैसी फिल्मों ने बॉक्स ऑफिस पर धूम मचाई, लेकिन इसी मीड में एक ऐसा दिग्गज एक्टर भी था, जिसने बिना शोर-शराबे के अपने अभिनय से एक अलग मिसाल कायम की

बिना शोर-शराबे के अपने अभिनय से एक अलग मिसाल कायम की 1974 में मिसाल बना ये एक्टर, 1 फिल्म में दिखाया कई किरदारों का जादू

वो में नहीं ने दी एक नई पहचान

1970 और 80 के दशक में हिंदी सिनेमा में कई स्टार्स ने अपने अभिनय का लोहा मनवाया, लेकिन कुछ कलाकार ऐसे भी थे, जिन्होंने अपने अभिनय में नयापन लाने की कोशिश की। ऐसे ही एक कलाकार थे नवीन निशचल, जिन्होंने अपनी फिल्मों में हमेशा अलग और चुनौतीपूर्ण भूमिकाओं को अपनाया। उन्होंने अपने कैरियर में कई हिट फिल्में दीं। साल 1974 में आई फिल्म 'वो में नहीं' ने उन्हें एक नई पहचान दी। यह फिल्म खास इसलिए थी, क्योंकि इसमें नवीन निशचल ने एक ही फिल्म में कई अलग-अलग किरदार निभाए। उस समय यह तरीका दर्शकों के लिए बिल्कुल नया और रोमांचक था।



अलायचकों और दर्शकों ने सराहा

फिल्म में यह दिखाया कि एक ही अभिनेता इतने किरदारों को दल सकता है, उस समय आसान नहीं था, लेकिन नवीन निशचल ने अपनी कड़ी मेहनत और अनुभव से यह काम बेहद खूबसूरती से किया। उनके चरित्र के भाव, हाव-भाव और बोलने का तरीका दर्शकों के मन को भा गया। यही वजह थी कि फिल्म को आलोचकों और दर्शकों दोनों ने सराहा।

अलग मिसाल कायम कर दी। इस एक्टर ने 1974 में आई एक फिल्म में कई अलग-अलग किरदार निभाकर दर्शकों को चौंका दिया। उस दौर में जब एक ही रोल में खुद को साबित करना चुनौती माना जाता था, तब इस कलाकार ने एक ही फिल्म में कई व्यक्तित्वों को इतनी सहजता से निभाया कि हर किरदार अलग पहचान बन गया।

कई अलग-अलग लोगों के किरदार निभाए

फिल्म की कहानी आम जीवन से जुड़ी हुई थी। इसमें मुख्य रूप से यह दिखाया गया कि कैसे एक व्यक्ति अपने जीवन की कई अलग-अलग भूमिकाओं में खुद को ढालता है और समाज में अपनी पहचान बनाता है। कहानी में कॉमिक और गंभीर दोनों तरह के पहलू थे, जिससे दर्शकों को हर पल रोमांचक लगा, लेकिन सबसे बड़ा अंतरंग था नवीन निशचल का अभिनय, जो हर किरदार में अलग अंदाज और भावना लेकर आया। नवीन निशचल ने इस फिल्म में कमाल की बहुमुखी प्रतिभा दिखाई। उन्होंने फिल्म में कई अलग-अलग लोगों के किरदार निभाए। एक किरदार में वे एक शांत और समझदार इंसान थे, जो अपने परिवार और दोस्तों की मदद करता है। दूसरे किरदार में उन्होंने एक चालाक और मजाकिया इंसान की भूमिका निभाई, जो परिस्थितियों का लाभ उठाता है। तीसरे किरदार में उनका रूप गंभीर और तनावपूर्ण था, जिसमें उनके चेहरे के भाव और आवाज की ताकत ने दर्शकों की पूरी तरह अपनी ओर खींच लिया। इन सभी किरदारों ने नवीन का अंदाज और अभिनय का तरीका बिल्कुल अलग था, लेकिन हर किरदार में उनकी कला की छमक साफ दिखी होती थी।

इरिटेटिंग चाची से नागिन नन्द तक चाहिए

नई दिल्ली। कपिल शर्मा कॉमेडी शो में कॉमेडियन एक्टर किकू शारदा अपने ऑन-स्क्रीन फ्रीमेल किरदारों के लिए खूब पसंद किए जाते हैं। हाल ही में उनकी पत्नी प्रियंका ने मजेदार अंदाज में बताया कि वह किकू को बार-बार महिला के अवतार में देखकर कैसे महसूस करती हैं। टीवी शो माध्यम का पहिया के दौरान एक दिलचस्प बातचीत में होस्ट अक्षय कुमार ने किकू से मजाकिया अंदाज में कहा कि उन्हें अक्सर चाची, मामी, मौसी, दादी जैसे किरदारों में ज्यादा देखा जाता है। इसके बाद अक्षय ने किकू की पत्नी प्रियंका से पूछा कि क्या उन्हें अपने पति को पत्नी के अवतार में देखना पसंद है? इस पर प्रियंका ने बेहद हाजिरजवाबी से जवाब दिया, सर मुझे रिश्तेदारों की कमी कभी महसूस नहीं होती है। मुझे इरिटेटिंग चाची चाहिए, नागिन वाली नन्द चाहिए। इशांरो से उन्होंने कहा कि ये सारे किरदार अकेले किकू निभा लेते हैं।

